

طلاق کے احکام

(۲)

عمر احمد عثمانی

اس مضمون کی پچھلی قسط میں ہم نے بہان کیا تھا کہ دیگر تمام اماموں کے برخلاف صرف امام شافعی رحمہ اس کے فائل ہیں کہ تین طلاقیں بیک وقت دیدبنا غیر مشروع نہیں اور اگر دے دی جائیں تو واقع ہو جاتی ہیں۔ امام ابویکر جصاص رازی، امام شافعی رحمہ کے اس قول ہر تنقید کرتے ہوئے فرماتے ہیں:

ابویکر (رازی) کہتا ہے کہ اب ہم اس سلسلہ میں شافعی کے قول پر بحث کرتے ہیں چنانچہ ہم کہتے ہیں کہ اس آیت کے مفہوم سے جو ہم نے اوپر تلاوت کی ہے اس قول کا باطل ہونا ظاہر ہے۔ کیونکہ وہ آیت کریمہ اس حکم کو متضمن ہے کہ دو طلاقیں بھی دو مرتبہ کر کے دی جائیں۔ چنانچہ جو شخص دو طلاقیں ایک مرتبہ ہی دی دیتا ہے وہ بھی قرآنی آیت کے حکم کے خلاف عمل کرتا ہے۔ اسپر قرآن کریم کی ایک اور آیت بھی دلالت کرتی ہے۔ حق تعالیٰ کا ارشاد ہے کہ (جو پاکیزہ چیزیں خدا نے تمہارے لئے حلال کی ہیں آپھیں اپنے اوپر حرام نہ کر لو) اس آیت کے ظاہری معنے اسی بات کے متقاضی ہیں کہ تین طلاقیں دینا حرام ہوں۔ کیونکہ اس طرح آدمی اپنے اوپر ان طبیعت کو حرام کر لیتا ہے جو خدا نے ہمارے لئے حلال کی ہیں۔ اور اس امر کی دلیل کہ یویان بھی اس عمومی حکم ہیں داخل ہیں، حق تعالیٰ کا یہ ارشاد ہے کہ جو عورتیں تمہارے لئے پسندیدہ ہوں تم ان سے نکاح کر سکتے ہو۔ لہذا اس عام حکم کے بموجب وہ طلاق منوع اور حرام ہونی چاہئے جو عورتوں کو حرام کر لینے

* عربی کے طویل حوالوں کے متن ختمیہ میں درج ہیں۔

کا سبب بنتی ہو اگر مسنون وقت میں مسنون طریقہ پر تین طلاقین دینے کی اباحت کی کوئی اور دلیل نہ ہوتی۔ اسی طرح اگر غیر مدخول بہا کو ایک طلاق دینے کی اباحت کی دلیل موجود نہ ہوتی تو اس آیت کا تقاضا بھی تھا کہ یہ طلاقین بھی معلوماً منوع اور حرام ہوتیں۔ ایک دوسری جھٹ سے بھی اگر قرآن کریم کے دلالت کا جائزہ لیا جائے تو یہ بات واضح ہو جاتی ہے۔ کہ حق تعالیٰ نے ان عورتوں کیلئے جن پر عدت واجب ہوتی ہے۔ ابتداءً صرف ایک صورت ہی میں طلاق کو مباح فرمایا ہے اور یہ صورت رجوع کے ذکر کے ساتھ ملا کر بتائی گئی ہے۔ چنانچہ ملاحظہ ہو۔ (”طلاق دو مرتبہ ہو سکتی ہے۔ پھر یا تو عورت کو اچھے طریقہ پر روک لینا ہے،) اور (”مطلقہ عورتوں کو اپنے نفسوں کے ساتھ تین حیض تک انتظار کرنا چاہئے،) اور (”جب تم بیویوں کو طلاق دو اور ان کی عدت کی مدت پوری ہوئے لگے تو یا تو ان کو معروف طریقہ پر روک لو یا معروف طریقہ پر روانہ کر دو یا ان کو معروف طریقہ پر جدا کر دو،) ان تمام آیات میں حق تعالیٰ نے عدت والی عورتوں کیلئے ابتدائی طلاق کی اباحت کو ہر جگہ رجوع کے ذکر کے ساتھ ملا کر بیان فرمایا ہے۔ اور طلاق کا حکم (ظاهر ہے کہ) ان آیات سے ماخوذ ہے۔ اگر یہ آیتیں نہ ہوتیں تو یقیناً طلاق شریعت کے احکام ہی میں سے نہ ہوتی۔ لہذا ہمارے لئے یہ کسی طرح بھی جائز نہیں ہے کہ ہم اس اثبات کا مسنون طریقہ پران شرائط اور اوصاف کے خلاف بھی کر سکیں جو قرآن نے اس کے لئے عائد کر دی ہے۔ حضور اکرم صلی اللہ علیہ وسلم کا ارشاد موجود ہے ”جو شخص ہمارے دین میں کوئی ایسی بات داخل کرتا ہے جو اس میں سے نہیں ہے تو تو وہ رد کر دینے کے قابل ہے۔ ان الفاظ کا کم سے کم اتنا تو تقاضا ہونا ہی چاہئے کہ طلاق کی ان تمام صورتوں کو حرام اور منوع قرار دیا جائے جو ان آیات کے تضمینات کے خلاف ہوں جو ہم نے اوپر تلاوت کی ہیں۔ ان آیات میں یہ بات شامل ہے کہ ابتداءً جو طلاق دی جائز اس میں شوہر کو رجوع کا حق ہونا چاہئے۔ کیونکہ ابتدائی طلاق کو متصلًا حق رجوع کے ساتھ ملا کر بیان کیا گیا ہے۔

امام ابو بکر جصاص کی ان تصريحات سے ہم نے دیکھ لیا ہے کہ حنفیہ کے مسلمک میں بیک وقت تین طلاقین دینا حرام ہے۔ اور امام ابو بکر جصاص نے امام شافعی رہ کے خلاف جو تنقید فرمائی ہے اس کا تقاضا یہ بھی ہے کہ امام سفیان ثوری رہ کے مسلمک کے مطابق بیوی کو ایک عدت میں (ہر طھر میں ایک ایک طلاق کر کے) تین طلاقین دینا بھی اسی طرح حرام ہو جیسا کہ بیک وقت تین طلاقین دینا حرام اور منوع ہوتا ہے۔ اگر یہ بات کہ آدمی اپنی بیوی کو بیک وقت تین طلاقین دیکھ حرام کر لے تو قرآنی حکم (لا تحرموا طبیبات ما احل الله لكم) کے مطابق حرام ہے تو یہ بات بھی کہ آدمی اپنی بیوی کو ایک عدت میں (ہر طھر میں ایک ایک طلاق کر کے) تین طلاقین دیکھ حرام کر لے، اسی آیت کی بنا پر حرام ہولی چاہئے۔ کیونکہ نتیجہ کے اعتبار

سے دونوں صورتوں میں کوئی فرق نہیں ہے ۔ وہ شخص اپنی بیوی کو یہک وقت حرام کر لیتا ہے اور یہ شخص کچھ وقفوں کے ساتھ حرام کر لیتا ہے ۔ خدا کی حلال کی ہوئی ایک پاکیزہ چیز کو حرام کرنے کے دونوں مرتبہ ہوتے ہیں ۔ جو قرآن کریم کی انص قطعی سے حرام ہے ۔ علاوه ازین دوسری دلیل کا حاصل ابھی یہی ہے ۔ کیونکہ قرآن کریم نے ابتدائی دو طلاقوں کو صرف ایسی شرط کے ساتھ حلال کیا ہے کہ شوہر کو رجوع کر لینے کا حق حاصل ہو ۔ اور یہ شخص ہمیں اور دوسری طلاق ارادت آس انداز سے دے رہا ہے کہ تیسرا طلاق دیکر رجوع کے حق کو بالکل ختم کر دیا جائے جو کتاب اللہ کے منشاء کے قطعاً خلاف ہے ۔

اگر ذرا گھری نظر سے دیکھا جائے تو اس شخص کا جرم جو اپنی بیوی کو تین طہروں میں تین طلاقیں دے کر اپنے اوپر حرام کر لیتا ہے اس شخص کے مقابلہ میں زیادہ شدید ہے جو یہک وقت تین طلاقیں دے کر اسے اپنے اوپر حرام کر لیتا ہے ۔ کیونکہ یہ دوسرا شخص بعض خدا کے ایک حکم کی نام فرمانی کا مرتبہ ہوتا ہے ۔ مگر پہلا شخص قرآن کے الفاظ سے کہیلتا ہے ۔ اور قرآن کے منشاء کے خلاف عمل کرتے ہوئے خود قرآن ہی کے الفاظ کی آڑ لیتا ہے ۔

ہم پہلے بتا چکے ہیں کہ قرآن کریم کا منشاء ان آیات سے یہ ہے کہ طلاق ایک عدت میں صرف ایک دی جائے ۔ اگر شوہر رجوع کرنا چاہتا ہے تو عدت کے دوران میں رجوع کر لے اور اگر رجوع کرنا نہیں چاہتا تو اسے چھوڑ دے تا آنکہ اسکی عدت گذر جائے اور وہ اس سے الگ ہو جائے ۔ امام ابوحنفیہ رحمہ "الله علیہ نے قرآن کریم کا منشاء بھی سمجھا ہے اور اسی بناء پر انہوں نے اسی طریقہ " طلاق کو اختیار فرمایا ہے ۔ نہ صرف امام اعظم رح نے بلکہ ابراہیم نجعی رحمہ "الله علیہ کے قول کے مطابق حضور اکرم صلی اللہ علیہ وسلم کے اصحاب بھی اسی طریقہ کو پسند کرتے تھے اور اسی پر عمل فرماتے تھے ۔ کیونکہ قرآن کریم نے ان ابتدائی دو طلاقوں کو جن میں شوہر کو رجوع کرنے کا حق ہوتا ہے مرتان کے لفظ سے تعبیر کیا ہے جسکے معنے یہ ہیں کہ اس قسم کی پہ دونوں طلاقیں بھی مختلف اوقات میں دی جا سکتی

ہیں۔ یعنی ایک مرتبہ طلاق دی اور اس توقع پر کہ اب حالات سدھر جائیں گے پھر اس سے رجوع کر لیا۔ اور میان بیوی کی طرح رہنے لگے۔ لیکن طویل عرصہ کے بعد پھر تعلقات خراب ہو گئے۔ اور محسوس ہوا کہ ایک دوسرے کے حقوق و واجبات ادا نہیں ہو سکتے اور شوہرنے دوسری مرتبہ پھر طلاق دیدی اس کے بعد پھر کچھ نہادت ہوئی اور یہ احساس ہوا کہ اب حالات رویہ اصلاح ہو جائیں گے جنانچہ دوسری مرتبہ بھی رجوع کر لیا۔ اور پھر دونوں بیان بیوی راضی خوشی میان بیوی کی طرح رہتے رہے۔ لیکن طویل عرصہ گذرا جائز کے بعد پھر تعلقات نے پہلا کھایا اور نباء نہ ہو سکا تو شوہرنے تیسرا مرتبہ پھر طلاق دیدی۔ اب تیسرا مرتبہ کی اس طلاق کے بعد جداگانہ تھی ہو گئی۔ نہ شوہر عدت کے دوران میں رجوع کر سکتا ہے اور نہ تجدید نکاح کے ذریعے اسے واپس لے سکتا ہے۔ قرآن کریم کا منشاء تو یہ تھا۔ لیکن کچھ لوگ ایسے پہدا ہوئے جو قرآن کے اس منشاء پر تو عمل کرنا نہیں چاہتے۔ حکم کی روح کو کچل کر حکم کے الفاظ کی آڑ لینا چاہتے ہیں اور کہتے ہیں کہ قرآن نے یہی فرمایا ہے ذا کہ تین طلاقیں، تین مرتبہ کر کے مختلف اوقات میں دی جائیں؟ لہذا ہم یہ تین طلاقیں تین طہروں میں کر کے دے دیتے ہیں۔ تاکہ قرآن کے الفاظ کی گرفت سے بھی بچ جائیں اور بیوی کو اپنے اوپر یوں حرام بھی کر لیں۔ یہ وہی یہودی ذہینیت ہے جو وحی کے منشاء کے خلاف وحی کے الفاظ سے کھیلنے کی عادی رہ چکی ہے کہ انہیں سبتوں کے دن مجھے ملی کے شکار سے ممانعت کی گئی تو انہوں نے دریا کے آس پاؤں پڑھ پڑھ کر گھوٹھے کھوڈ لئے کہ جوار کے وقت جب دریا کا پانی بڑھ تو ان گھوٹھوں میں آ کر بھر جائے اور پانی کے ساتھ مجھلیاں بھی ان گھوٹھوں میں آجائیں۔ پھر بھائی کے ساتھ پانی تو اتوار کے مچھلیاں ان گھوٹھوں میں رہ جائیں۔ اور اتوار کے دن صبح کو جا کر ان کا شکار کر لیا جائے۔ اگر کوئی اسہر انہیں ملامت کرے تو اسے یہ کہہ کر خاموش کر دیا جائے کہ شکار کی ممانعت تو سبتوں کے دن میں ہے۔ ہم نے تو اتوار کے دن میں شکار کیا ہے۔ اسلئے ہم لے وحی کے حکم کی خلاف ورزی نہیں کی۔ یعنی یہ حال ان لوگوں کا ہے کہ وہ بھی یہودیوں کی طرح قرآن کی روح کو پاہال کر کے قرآن کریم کے الفاظ میں کھیلانا چاہتے ہیں۔ مگر ان

لوگوں کو معاف ہونا چاہئے کہ خدا تعالیٰ نے ایسے لوگوں کی صورتیں مسخ کر کے ان کو ذلیل بندر بنا دیا تھا * ان میں یقیناً ایسے لوگ بھی ہوں گے جو سیدھی سادی طرح خدا کی نافرمانی کر کے مبتدے کے دن بھی مجھلیوں کا شکار کھیل لیتے ہوں گے مگر خدا نے ان کو یہ سخت سزا نہیں دی تھی - اس کے بعد ہمیں اس پر غور کرنا چاہئے کہ طلاق کا یہ طریقہ کہ بیوی کو ہر طہر میں ایک ایک کر کے ایک ہی عدالت میں تین طلاقیں دے دی جائیں دلائل کے اعتبار سے اسکی کیا اہمیت ہے - اس بات کو سمجھنے کے دو طریقے ہو سکتے ہیں - ایک طریقہ تو یہ ہے کہ اس کے خلاف جو دلائل دئے جا سکتے ہیں ہم ان پر غور کریں اور ایک طریقہ یہ بھی ہو سکتا ہے کہ ہم پہلے یہ دیکھ لیں کہ اس حق میں جو دلائل پیش کئے جاتے ہیں خود ان کی کیا اہمیت ہے - اگر وہ دلائل جو اس کے حق میں پیش کئے جاتے ہیں خود کمزور اور لچر ہیں تو اس سے بھی ہم اندازہ لگا سکتے ہیں کہ خود اس مسئلہ کی کیا اہمیت ہے - اس کے خلاف دلائل تو ہم بعد میں دینگے - پہلے ان دلائل و برائیں کا جایزہ لے لیں جو اسی صورت کے حق میں دئے جاتے ہیں - امام ابو بکر جصاص کا جایزہ لے لیں جو اس موضوع پر ہمارے ہمدریں رہنمای ثابت ہو سکتے ہیں اس کے حق میں یہ دلیل پیش فرماتے ہیں -

لیکن جن لوگوں کا یہ قول ہے کہ طلاق سنت صرف یہ ہے کہ بیوی کو شخص ایک ہی طلاق دی جائے - اور یہ قول ہم نے امام مالک رحم - لیث بن سعد حسن ابن صالح اور اوزاعی رحم سے نقل کیا تھا تو جو بات متفرق طہروں میں تین طلاقیں دینے کی اباحت پر دلالت کرتی ہے وہ حق تعالیٰ کا یہ ارشاد ہے کہ (طلاق دو مرتبہ کر کے دی جاسکتی ہے - پھر یا تو اچھے طریقہ پر روک لینا ہے یا حسن سلوک کے ساتھ رخصت کر دینا ہے) اس آیت سے دو طلاقیں دینے کی اباحت ثابت ہوتی ہے - اور چونکہ ہمارا سب کا اس بات پر اتفاق ہے کہ دو طلاقیں ایک ہی طہر میں جمع نہیں کی جاسکتیں - لہذا واجب ہوگا کہ دو طلاقوں کی اس اباحت کو دو طہروں میں استعمال کیا جائے - ایک اس قسم کی روایت بھی موجود ہے کہ اس کے بعد (او تسریع باحسان) سے مراد تیسرا طلاق ہے اور یہ آیت مرد کو یہ اختیار دینے کے سلسلے میں ہے کہ وہ رجوع سے پہلے پہلے تین طلاقیں دے سکتا ہے - (۲)

امام ابو بکر جصاص کے بیان کا حاصل یہ ہے کہ جو حضرات اس بات کے

قابل ہیں کہ طلاق منت کی محض ایک ہی صورت ہے اور وہ یہ ہے کہ بیوی کو صرف ایک طلاق دی جائے ۔ پھر اگر شوہر رجوع کرنا چاہے تو عدت کے دوران میں اس سے رجوع کر لے اور اگر رجوع نہ کرنا ہو تو بیوی کو طلاق دے کر چھوڑ دے تاکہ اسکی عدت پوری ہو جائے اور وہ اس سے الگ ہو جائے ۔ رہ گئی دوسری صورت کہ بیوی کو ایک ایک طہر میں ایک ایک کر کے تین طلاقیں دے دی جائیں تو یہ طلاق منت نہیں ہے بلکہ تہایت نامہستدیدہ اور مکروہ طریقہ ہے ۔ امام رازی رح فرماتے ہیں کہ یہ بات نہیں ہے ۔ بلکہ ایک ایک طہر میں ایک ایک طلاق دینا بھی طلاق منت ہے ۔ اب اسکی دلیل ہر غور فرمائیے ۔ امام موصوف فرماتے ہیں کہ الطلاق مرتان سے دو مرتبہ کی دو طلاق کا جواز ثابت ہے ۔ یہ دونوں طلاقیں بالاتفاق ایک طہر میں نہیں دی جا سکتیں ۔ لہذا لازماً یہی ماننا پڑیگا کہ یہ دو طلاقیں دو طہروں ہی میں دی جائیں (دو عدتوں میں کیوں نہ دی جائیں ؟) اس کے بعد آیت میں او تسریج با حسان (یا حسن ملوك کے ساتھ رخصت کر دینا ہے) کا حکم آیا ہے ۔ جس کے متعلق ایک روایت میں یہ بیان کیا گیا ہے کہ اس سے مراد تیسرا طلاق ہے ۔ لہذا اس روایت کے مطابق یہ تیسرا مرتبہ کی طلاق ہو گئی اور یہ لا محالہ تیسرا طہر میں ہوگی ۔ لہذا اس آیت کریمہ سے ثابت ہو گیا کہ ایک ہی عدت میں (ایک ایک طہر میں ایک ایک طلاق کر کے) تین طلاقیں دی جاسکتی ہیں ۔

امام ابو بکر جصوص فقه حنفی کے جلیل القدر امام ہیں ۔ ان کے بیان پر میرا کچھ عرض کرنا چھوٹا منہ بڑی بات ہوگی ۔ لیکن واقعہ یہ ہے کہ میں امام موصوف کی اس دلیل کو قطعاً نہیں سمجھ سکا ۔ اول تو یہ بات ہی میری فہم سے بہت اونچی ہے کہ چونکہ الطلاق مرتان والی دو مرتبہ کی طلاقیں بالاتفاق ایک طہر میں نہیں دی جاسکتیں اس لئے وہ اب لازماً دو طہروں میں دی جائیں گی ۔ یہ دونوں مرتبہ کی طلاقیں دو عدتوں میں کیوں نہیں دی جا سکتیں ۔ امام ابو حنیفہ رحمہ اللہ علیہ نے بھی دو اور تین طلاقوں کے جواز کا انکار تو نہیں فرمایا ۔ اسی طرح امام مالک رح ، لیث ابن سعد ، حسن ابن صالح اور امام اوزاعی رح نے بھی تین طلاقوں اور دو طلاقوں کے جواز سے انکار

نہیں فرمایا اور جب قرآن کریم میں دو اور تین طلاقوں کا ذکر موجود ہے تو اس سے انکار کرنے کی جرأت کون کر سکتا ہے مگر امام اعظم رحمہ اللہ علیہ کے نزدیک افضل و احسن طریقہ طلاق کا یہی ہے کہ ایک عدت میں ایک ہی طلاق دی جائے ۔ اور اگر رجوع کرنے کا ارادہ نہیں ہے تو بیوی کو چھوڑ دیا جائے کہ اسکی عدت ہوئی ہو جائے ۔ اسی طریقہ امام مالک و امام او زاعی وغیرہ حضرات کے نزدیک طلاق سنت کا یہی ایک طریقہ ہے ۔ سوال یہ ہے دو طلاقوں اور تین طلاقوں کی آخر کیا صورت ہوگی ؟ سمجھو میں نہیں آتا کہ امام رازی جیسا بزرگ اس بات سے لا علم ہو اور وہ یہ فرمائی لگرے کہ اگر دو طلاقوں ایک طہر میں دینا بالاتفاق ناجائز ہے تو اب اسکی صورت لازماً یہی ہو سکتی ہے کہ یہ دو طلاقوں دو طہروں میں دی جائیں ۔ آخر میں میں کیا استحالہ ہے کہ ان دو طلاقوں کو بجائے دو طہروں کے دو عدتوں میں واقع کیا جائے جو امام اعظم رح کے نزدیک افضل و احسن صورت ہے اور امام مالک وغیرہ کے نزدیک طلاق سنت کی یہی صورت ہے ۔ اور بقول امام نجعی رح تمام اصحاب رسول اللہ اسی کو ہستہ پیدہ صورت سمجھتے تھے ۔

اس کے بعد او تسریج باحسان کے مسلسلہ میں امام رازی رح نے جس تفسیری روایت کا حوالہ دیکر تینوں طلاقوں کا جواز ایک ہی عدت میں ثابت کرنے کی کوشش فرمائی ہے وہ اور بھی حیرتناک ہے ۔ حالانکہ خود امام رازی رح ہی صرف چھ صفحات قبل اپنی اسی کتاب میں اسی روایت کے متعلق یہ فیصلہ فرمرا رہے ہیں کہ

رہ گیا حق تعالیٰ کا ارشاد (او تسریج با حسان) نو اسکی دو تفسیریں کی گئیں
ہیں ان میں سے ایک تفسیر یہ ہے کہ اس سے مراد تیسری طلاق ہے ۔ اور حضور
اکرم صلی اللہ علیہ وسلم سے اس سلسلے میں ایک حدیث بھی بیان کی جاتی ہے جو
روایت و نقل کے طریقے سے ثابت نہیں ہو سکی ۔ علاوہ ازین یہ ایسی بات ہے جسے
بداعت بھی رد کردیتی ہے ۔ (۳)

تو ایک ایسی روایت کی بنیاد پر جو روایتی اعتبار سے ثابت بھی نہیں ہے
اور بداعت بھی جس کا انکار کرتی ہے او تسریج باحسان سے تیسری طلاق مراد

لینا اور اسی طرح تین طلاقوں کا جواز ثابت کرنا کہاں تک حق بجانب کھا جاسکتا ہے۔

اس کے بعد اسی سلسلہ میں امام رازی رح کا ارشاد ہے کہ:

اسکی دلیل حق تعالیٰ کا یہ ارشاد بھی ہے کہ (اے نبی ! جب تم عورتوں کو طلاق دو تو انہیں عدت کے وقت طلاق دیا کرو) اس آیت سے ایک عدت میں تین طلاقین دینے کا جواز ثابت ہوتا ہے۔ اور یہ اس طرح کہ ہمیں یہ بات معلوم ہے کہ اوقات عدت سے کیا مراد ہے۔ جب کہ شارع صلی اللہ علیہ وسلم نے وضاحت فرمادی ہے کہ بیوی کو پاکی کی حالت میں مقاربت سے پہلے ہی طلاق دیدی جائے یا وہ حاملہ ہو اور اس کا حمل ظاہر ہو چکا ہو تو یہ وہ عدت ہے جس کے متعلق خدا نے حکم دیا ہے کہ اس عدت کے وقت عورتوں کو طلاق دی جائے۔ چونکہ اس سے مراد اوقات اطہار ہیں۔ لہذا یہ حکم تین طلاقوں کو شامل ہو جائیگا۔ یہ ایسا ہے جیسا کہ حق تعالیٰ نے نماز کے سلسلہ میں حکم صادر فرمایا ہے کہ (دلوک شمس کے وقت نماز کو قائم کرو) اس سے یہ بات سمجھہ میں آئی ہے کہ تمام دنوں میں ہر دلوک شمس کے وقت نماز کی ادائیگی کا تکرار ہونا چاہئے بعینہ یہی صورت حق تعالیٰ کے ارشاد فطلقوہن لعد تہن میں بھی ہے۔ چونکہ عدت سے مراد اوقات اطہار ہیں۔ اس لئے ان تمام اوقات میں طلاق کا تکرار بھی ہونا چاہئے۔ (۲)

امام رازی کے اس بیان کا حاصل یہ ہے کہ سورہ طلاق میں حق تعالیٰ نے ارشاد فرمایا ہے کہ اے نبی ! جب تم عورتوں کو طلاق دو تو انہیں عدت کے وقت طلاق دیا کرو۔ اس کی وضاحت آنحضرت صلی اللہ علیہ وسلم کی ایک حدیث میں یوں آئی ہے کہ بیوی ایام سے پاک ہو چکی ہو اور شوہر اس کے پاس نہ گیا ہو۔ یا وہ حاملہ ہو اور اس کا حمل ظاہر ہو چکا ہو ایسی حالت میں طلاق دینے کو طلاق عدت کہا جائیگا۔ اس کے بعد امام رازی رح نے اپنائیک عدت کے لفظ کی جگہ اطہار کا لفظ رکھکر یہ نتیجہ اخذ فرمالیا ہے کہ اطہار تین ہوتے ہیں۔ لہذا ایک ہی عدت کے تین اطہار میں طلاقین دینا (ہر طہر میں ایک اور تین اطہار میں تین) اس آیت کی بناء پر جائز ہوگا۔ اس کے بعد امام رازی رح نے ایک مثال پیش فرمائی ہے کہ حق تعالیٰ نے نماز کے سلسلہ میں یہ حکم صادر فرمایا ہے کہ اقم الصلوٰۃ لد لوک الشمس (یعنی نماز کو ہر دلوک شمس یعنی زوال آفتاب یا غروب آفتاب کے وقت قائم کرو) اس آیت میں لام بیان وقت کیلئے آیا ہے۔ اسی طرح طلقوہن لعد تہن میں بھی لام بیان وقت

ہی کی خرض سے آیا ہے - اقم الصلوٰۃ لد لوک الشدّس کا مطلب یہ نہیں ہے کہ کسی ایک زوال آفتاب یا غروب آفتاب کے وقت نماز قائم کرلو - بلکہ اس کا مطلب یہ ہے کہ باقی ایام میں بھی جب جب اس وقت کا تکرار ہو تو یہ حکم بھی اس کے ساتھ مکرر ہوگا - لہذا ہر دن زوال آفتاب یا غروب آفتاب کے وقت اس حکم پر عمل کرنا ضروری ہوگا - عدت سے مراد ہم نے طہر لیا ہے لہذا اسی طرح ہر طہر کے وقت طلاق دینے کی اس اجازت کا تکرار بھی ہونا چاہئے - ایک عدت میں تین طہر ہوتے ہیں - لہذا طلاقیں بھی ایک عدت میں تین ہونگی -

اس دلیل کی ساری بنیاد اس مفروضہ پر قائم ہے کہ عدت سے مراد طہر ہے - حالانکہ یہ ایسا دعویٰ ہے جو بالکل ہی یہ بنیاد ہے - اور جسکی کوئی دلیل نہ دی گئی ہے اور نہ دی جاسکتی ہے - یہ دعویٰ نہ صرف یہ بنیاد ہے بلکہ بدیہیہ البطلان اور خلاف واقعہ بھی ہے عدت وہ ہو ری مدت ہے جس میں عورت کو انتظار کرنے کا حکم دیا گیا ہے - یہ مدت تین حیض اور تین طہروں پر مشتمل ہے - عدت اس پورے مجموعہ کو کہتے ہیں ایک ایک طہر کو عدت نہیں کہا جاتا - اگر ایک ایک طہر عدت ہوتا ہے تو کیا مطلقہ عورت صرف ایک طہر تو گذر چکی - یا کہیں اسلام نے یہ ضروری قرار دیا ہے کہ ہر مطلقہ عورت تین عدتوں گذارا کرے؟ اگر یہ دونوں باتیں نہیں ہیں اور یقیناً نہیں ہیں تو تھن ایک ایک طہر کو عدت کہدینا کہاں تک صحیح ہو سکتا ہے؟ یہ دلیل درحقیقت ان حضرات کے خلاف جاتی ہے جو تین طہروں میں تین طلاقیں دینے کے قائل ہیں - یہ دلیل کس طرح ان حضرات کے خلاف جاتی ہے اسے ہم آگے بیان کریں گے - اس سے پہلے تمہیدی طور پر ایک بات کو سمجھو ایجھے - اور یہ بات بھی خود امام رازی رحم ہی کے الفاظ میں موجود ہے۔ امام صاحب فرماتے ہیں کہ -

اس آیت (الطلاق مرزان) میں طلاق کے مسنون عد کا حکم بتایا گیا ہے اس میں اس کے مسنون وقت کا بیان نہیں کیا گیا ہے جس میں طلاق واقع کی جانبی چاہئے -

اس بات کو حق تعالیٰ نے ایک دوسری آیت (فطلقوهن لعدتهن) میں بیان فرمایا ہے۔ اور حضور اکرم صلی اللہ علیہ وسلم نے لوگوں کے لئے وضاحت فرمادی ہے کہ طلاق العدة سے کیا مراد ہے۔ پہنچے حضرت عبداللہ ابن عمر رضہ نے اپنی بیوی کو زمانہ حیض میں طلاق دے دی تھی تو حضور صد قرآن سے یہ فرمایا تھا کہ : تمہیں خدا نے اس طرح طلاق دینے کا حکم نہیں دیا ہے۔ عدت کے وقت طلاق دینے کا مطلب یہ ہے کہ تم اپنی بیوی کو ایسی حالت میں طلاق دو کہ وہ ایام سے پاک ہو چکی ہو اور تم اس کے پاس نہ گئے ہو یا وہ حاملہ ہو اور اس کا حمل واضح ہو چکا ہو۔ یہ وہ عدت ہے جس کا خدا نے حکم دیا ہے کہ عورتوں کو اس وقت طلاق دی جائے۔ ” لہذا طلاق سنت کو دو اور اوصاف سے متصف ہونا چاہئے ۔ ایک تو طلاق کا عدد اور دوسرا طلاق کا وقت ۔ (۵)

اس بیان سے ہماری سمجھ میں یہ بات آجاتی ہے کہ سنت کے مطابق طلاق دینے کے لئے دو باتوں کا لحاظ ضروری ہے ایک تو طلاق کا عدد کہ کتنی طلاقوں دی جاسکتی ہیں اور دوسرے طلاق کا وقت کہ کس وقت طلاق دی جاسکتی ہے۔ طلاق کے عدد کا بیان تو مورہ بقرہ کی اس آیت میں بیان فرمادیا گیا ہے کہ الطلاق مرتان۔ یعنی طلاق دو مرتبہ کر کے دی جاسکتی ہے اور ہر مرتبہ ایک ایک کر کے دی جاسکتی ہے۔ وہ گیا طلاق کے وقت کا بیان کہ ایک ایک کر کے طلاق کس وقت دی جائیگی تو اس کا بیان مورہ طلاق کی پہلی آیت میں فرمایا گیا ہے جہاں ارشاد ہوا ہے کہ :

بَنِيَّهَا النِّبِيُّ إِذَا مَلْقُومُ الْنِسَاءَ فَطَلِّقُوهُنَّ لِعِدَّتِهِنَّ
وَاحْسُنُوا الْمِعْدَةَ وَأَتْقُوا اللَّهَ رَبَّكُمْ لَا تُخْرِجُوهُنَّ مِنْ
بُيُوتِهِنَّ وَلَا يَمْرُجُنَ إِلَّا أَنْ يَأْتِيَنَ بِفَحْشَةٍ مُبِينَةً وَنَكَّ
حُدُودَ اللَّهِ وَمَنْ يَتَعَدَّ حُدُودَ اللَّهِ فَقَدْ ظَلَمَ نَفْسَهُ
لَا تَنْدِرِي لَعَلَّ اللَّهَ يُحِبِّكُ بَعْدَ ذَلِكَ أَمْرًا ۝

اے بنی! (صلعم) جب تم عورتوں کو طلاق دو تو انہیں عدت کے شروع میں طلاق دو۔ اور عدت کا شمار کرتے رہا کرو۔ تا آخر آیت۔ (سورہ الطلاق : ۱)

طلقوهن لعنهن کا طلب یہ ہے کہ عورتوں کو عدت کے وقت یعنی عدت کے شروع میں طلاق دی جانی چاہئے۔ اس آیت میں لام وقت کو بیان کرنے کے لئے آیا ہے۔ اس کی مشال میں امام رازی رحم نے قرآن کریم کی ایک دوسری آیت بھی پیش فرمائی ہے کہ یہ ایسا ہی ہے جیسا کہ نماز کے سلسلہ میں دوسری جگہ فرمایا گیا ہے اقم الصلوٰۃ لدلوک الشمٰس (زوال آفتاب یا غروب آفتاب کے وقت نماز کو قائم کرو) جس طرح اس آیت میں نماز کو قائم کرنے کا وقت زوال آفتاب یا غروب آفتاب کو بتایا گیا ہے۔ اسی طرح مورہ طلاق کی آیت میں طلاق دینے کا وقت بتایا گیا ہے کہ وہ عدت کے وقت یعنی عدت کے شروع میں ہونا چاہئے۔ اور جیسا کہ ہر نئے دن میں دلوک شمس کے تکرار کے ساتھ یہ حکم بھی کہ ”نماز کو قائم کرو“ مکرر ہوتا رہتا ہے۔ اسی طرح ہر عدت کے تکرار کے ساتھ یہ اجازت بھی مکرر ہو سکے گی، امام رازی رح کی اس تمثیل اور استدلال کا منطقی نتیجہ یہی نکلتا ہے کہ اگر کسی شخص نے ایک عدت کے وقت (یعنی عدت کے شروع میں) اپنی ایوی کو ایک مرتبہ طلاق دیدی ہے۔ تو جب تک پھر کوئی ایسی ہی دوسری عدت مکرر لے ہو، دوسری مرتبہ طلاق نہیں دی جاسکتی۔ ہمیں معلوم ہے کہ اگر آج ہم لے زوال آفتاب یا غروب آفتاب کے وقت نماز قائم کرلی ہے۔ یعنی ظہر یا مغرب نی نماز ادا کرلی ہے تو اب یہ نمازیں دوبارہ ہم اسی وقت پڑھ سکتے ہیں جبکہ دوسرے دن پھر زوال آفتاب یا غروب آفتاب کا وقت دوبارہ آجائے۔ اس سے پہلے نہیں پڑھ سکتے اور نہ ہی ایک دن میں زوال آفتاب یا غروب آفتاب ہو جانے پر ہم دو دو، تین تین ظہر اور مغرب کی نمازیں پڑھ سکتے ہیں۔ بالکل اسی طرح طلاق ایک ایک کر کے دو مرتبہ دی جاسکتی ہے اور ہر طلاق عدت کے وقت یعنی عدت کے شروع میں دی جاسکتی ہے۔ ایک عدت میں اگر ہم نے ایک مرتبہ طلاق دیدی ہے تو اسی عدت میں ہم دوسری مرتبہ کوئی نئی طلاق نہیں دے سکتے۔ البتہ اس کے بعد اگر ہم یہ محسوس کریں کہ اس بیوی کے ساتھ ہمارا لباد نہیں ہو سکتا اور ہم دوسری مرتبہ اسے طلاق دینے کا ارادہ کریں۔ تو ہم ایک دوسری عدت میں یعنی عدت کے شروع میں اسے دوسری مرتبہ طلاق دے سکتے ہیں۔ بہان ایک نکتہ اور بھی قابل

غور ہے کہ طلاق کے لئے قرآن حکیم کا حکم ہے کہ وہ عدت کے شروع میں
دی جانی چاہئے ۔ عدت کے درمیان میں یا عدت کے آخر میں نہیں دی جاسکتی۔
چنانچہ حضرت عبداللہ ابن عباس رضی کی روایت میں جو امام ابو داؤد نے مجاہد
سے نقل کی ہے، ابن عباس رضی نے اس آیت کو ان الفاظ کے ساتھ نقل فرمایا
ہے کہ: وَإِنَّ اللَّهَ أَقَالَ يَا أَيُّهَا النَّبِيُّ إِذَا طَلَقْتُمُ النِّسَاءَ فَطْلَقُوهُنَّ فِي قَبْلِ عَدْتِهِنَّ (اور خدا
نے فرمایا ہے کہ اے نبی! جب تم عورتوں کو طلاق دو تو انہیں ان کی عدت کے شروع میں
طلاق دیا کرو) ۹ نیز حضرت عبداللہ ابن عمر رضی کی روایت میں بھی جیسے تمام
صحاح کے مصنفوں نے نقل کیا ہے، یہی الفاظ آئیے ہیں ۔ وَقَرَا النَّبِيُّ صَلَّى اللَّهُ
عَلَيْهِ وَسَلَّمَ يَا أَيُّهَا النَّبِيُّ إِذَا طَلَقْتُمُ النِّسَاءَ فَطْلَقُوهُنَّ فِي قَبْلِ عَدْتِهِنَّ (اور حضور اکرم صلی اللہ
علیہ وسلم نے یہ آیت پڑھی کہ اے نبی! جب تم عورتوں کو طلاق دو تو انہیں ان کی عدت
کے شروع میں طلاق دیا کرو) ۱۰

بظاہر ایسا ہی نظر آتا ہے کہ اس آیت کریمہ کی ایک قرائت لعد تہن کے بجائے فی قبل عدتهن بھی ہے جس کا واضح تقاضا یہ ہوگا کہ طلاق صرف عدت کے شروع ہی میں دی جائے گی - نہ درمیان میں دی جائیگی اور نہ آخر میں - تین طہروں میں جو تین طلاقیں یکرے بعد دیگرے دی جاتی ہیں - ان میں سے ایک طلاق عدت کے شروع میں دی جاتی ہے دوسری مرتبہ عدت کے درمیان (دوسرے طہر) میں دی جاتی ہے اور تیسرا مرتبہ عدت کے آخر (تیسرا طہر) میں دی جاتی ہے۔ آیت فرانی کی اس قرائت کا تقاضا یہ ہے کہ صرف شروع کی طلاق ہی چائز ہو باقی دونوں مرتبہ کی طلاقیں ممنوع، غیر مشروع اور حرام ہوں - لیکن اگر اسے آیت کریمہ کی جداگانہ قرائت تسلیم نہ بھی کیا جائے تب بھی اس میں تو کوئی شبہ ہو ہی نہیں سکتا کہ یہ آیت کریمہ کی تفسیر ہے - لہذا آیت کریمہ کا مطلب بھر ابھی یہی ہوگا کہ طلاق صرف عدت کے شروع میں دی جاسکتی ہے - نہ درمیان میں دی جاسکتی ہے نہ آخر میں - لہذا ان تین طلاقوں کو جو تین طہروں میں دی جائیں مسنون اور سنت نہیں کیمبا حاصل کیا جاسکتا۔

^١ بحواله محمد بن سليمان الفاسي، «جمع الفوائد»، مطبعة خيرية، ميراثه - ١٣٢٥هـ.

- ۲۳۱ ص ۱، ج

۲۳۲ ص ایضا

ان تصریحات سے ظاہر ہے کہ طلقوں نے عدتہن کا تقاضا صرف یہ ہے کہ ایک عدت کے وقت صرف ایک طلاق دی جائی، ایک سے زیادہ طلاقیں نہ دی جائیں۔ وہ تقاضا نہیں ہے جو امام رازی رحم نے اس سے نکالا ہے کہ ایک ایک طہر میں ایک ایک طلاق دیکر تین طلاقیں ایک ہی عدت میں پوری کر دی جائیں۔ یہ طریقہ طلاق جسے بدستی سے طلاق مسنون کہا جاتا ہے قرآن کریم کے الفاظ کے خلاف ہے۔ یہاں تک ہم نے صرف عدتہن کے لفظ سے بحث کی ہے۔ لیکن واقعہ یہ ہے کہ اس آیت کے دوسرے لفظ طلقوں کا تقاضا بھی یہی ہے کہ بیوی کو ایک عدت میں ایک مرتبہ ہی طلاق دی جائی۔ علامہ رازی رحم نے اسی باب میں ایک اصول کا حوالہ دیا ہے جس سے یہ بات اور بھیوضاحت کے ماتھے سمجھی جاسکتی ہے۔ امام موصوف حضرت عبداللہ ابن عمر رضی کی حدیث پر بحث کرتے ہوئے تحریر فرماتے ہیں :-

کیونکہ حضور اکرم صلی اللہ علیہ وسلم کا ارشاد ہے (پھر اگر وہ چاہے تو اسے طلاق دیدے) ان الفاظ کا تقاضا ایک سے زیادہ طلاقیں دینے کا نہیں ہوسکتا۔ اس قسم کے تمام اوامر کے سلسلہ میں ہمارا کہنا یہی ہے کہ ان احکام کا تقاضا یہی ہوسکتا ہے کہ ان کا وہ کم سے کم مفہوم مراد لیا جائے جسے وہ حکم شامل ہوسکتا ہو۔ اس سے زیادہ کو مراد لینے کے لئے کسی دوسری دلیل کی ضرورت ہوگی۔ مثلاً کوئی شخص کسی دوسرے آدمی سے کہدے کہ ”تم میری بیوی کو طلاق دیدو“ تو اس حکم کے مطابق وہ شخص جس طلاق کو واقع کرنے کا مجاز ہوسکتا ہے۔ وہ صرف ایک ہی طلاق ہے۔ ایک سے زیادہ نہیں۔ ایسے ہی ہمارے اصحاب نے کہا ہے کہ اگر کوئی شخص اپنے غلام سے کہدے کہ ”تم شادی کرلو“ تو یہ اجازت ایک بیوی تک ہی محدود ہوگی۔ اگر غلام نے اجازت کے بعد دو عورتوں سے شادی کر لی تو ان دونوں میں سے ایک عورت کا نکاح جائز نہیں ہوگا۔ بجز اس صورت کے کہ خود آقا ہی یہ کہدے کہ میرا مطلب یہی تھا کہ وہ دو عورتوں سے شادی کر لے۔ بالکل اسی طرح لیطلقہا ان شاء (وہ اگر چاہے تو اسے طلاق دیدے) کا تقاضا بھی صرف ایک طلاق ہی کا ہوسکے گا۔ اس سے زیادہ کے لئے مزید دلیل کائنبوت درکار ہوگا۔ (۶)

بالکل اسی اصول کے مطابق طلقوں نے عدتہن میں طلقوں (ان کو طلاق دیدو) کا تقاضا بھی (جو امر کا صیغہ ہے) ایک طلاق ہی کا ہوسکتا ہے۔ ایک سے زیادہ طلاقوں کا نہیں ہوسکتا۔ ایک عدت کے وقت (یعنی عدت کے شروع میں) لفظ طلقوں کے مطابق ایک طلاق دیجسا سکتی ہے۔ ایک سے

زیادہ نہیں۔ لہذا جو حضرات ہر طہر میں ایک ایک طلاق کر کے تین طلاقیں دینے کو جائز بلکہ طلاق سنت قرار دیتے ہیں وہ قرآنی منشاء کے قطعاً خلاف ہے۔ اس سے ظاہر ہے کہ اس آیت کے ٹکڑے کے ان دونوں لفظوں یعنی طلقوں اور بعد تھن میں ہر لفظ کا الگ الگ بھی تقاضا یہی ہے کہ ایک عدت میں عورت کو صرف ایک ہی طلاق دیجा سکتی ہے۔

صرف اتنا ہی نہیں کہ مروجہ مسلک قرآن کریم کے خلاف ہے بلکہ اگر غور سے دیکھا جائے تو عقل و بصیرت کے خلاف بھی معلوم ہوتا ہے۔ نکاح قانونی اور شرعی اعتبار سے ایک عقد اور معاہدہ ہے۔ اور طلاق اس عقد اور معاہدہ کے فسخ کا اعلان ہے۔ طلاق ایک مرتبہ دی جائے تو مرتبہ یا تین مرتبہ کر کے دی جائے۔ ہر صورت میں نکاح فسخ ہو جاتا ہے اور عدت گذر جانے کے بعد بیوی اپنے شوہر سے الگ ہو جاتی ہے۔ ایک طلاق دی گئی ہو تو بھی دو طلاقیں دیگئی ہوں تب بھی اور تین طلاقیں دی گئی ہوں تب بھی۔ اب سوال یہ ہے کہ شوہر اپنی بیوی کو دوسرے مہینے میں (طہر کے وقت) دوسری طلاق اور تیسرا مہینے میں تیسرا طلاق کیوں دے؟ اسی دوسری اور تیسرا طلاق سے وہ کویسا نیا مقصد حاصل ہو جائیگا جو ایک طلاق سے حاصل نہیں ہوا تھا؟ کیا پہلے مہینے کی طلاق میں یہ صلاحیت نہیں تھی کہ وہ نکاح کو فسخ کر سکے؟ یا اس میں کوئی کمزوری باقی رہ گئی تھی کہ دوسرے مہینے کی دوسری طلاق سے اور تیسرا مہینے کی تیسرا طلاق سے اس کمزوری کی تلافی کی جا رہی ہے؟ دوسرے مہینے کی دوسری طلاق تو بالکل ہی عبث ہے۔ اس سے کوئی نیا لیتیجہ مرتب ہی نہیں ہوتا۔ جیسا کہ پہلی طلاق کے بعد عدت کے دوران میں شوہر کو رجوع کر لیئے کا حق ہوتا ہے۔ اسی طرح دوسری طلاق کے بعد بھی یہ حق اسے بینندہ اسی طرح حاصل رہتا ہے۔ اور جیسا کہ عدت گذر جائے کے بعد ایک طلاق کے بعد بھی تجدید نکاح کرسکتے ہیں۔ البتہ تیسرا مہینے کی تیسرا طلاق سے اتنا اضافہ ہوتا ہے کہ اب بیوی اس پر ہمیشہ کیلئے حرام ہو جاتی ہے۔ اب لہ وہ اس سے رجوع کرسکتا ہے اور نہ تجدید نکاح کرسکتا ہے۔ تو کیا بیوی کو اس طرح ہمیشہ کے لئے اپنے

اوپر حرام کر لینا کوئی شرعی ضرورت ہے؟ یا کوئی بڑا ثواب کا کام اور سنت رسول ہے؟ ظاہر ہے کہ ان میں سے کوئی سی بات بھی نہیں ہے۔ لہذا یہ مغض ایک فعل عبث اور نہایت نا عاقبت اندیشانہ اقدام ہے جسکی حرصلہ افزائی بہر حال نہیں ہونی چاہئے۔ یہ سراسر زیادتی ہے کہ اس قسم کے عبث اور نا عاقبت اندیشانہ اقدام کو سنت یا مسنون کا خطاب عطا کر دیا جائے۔

امام رازی رح نے ان اعتراضات کا جواب دینے کی کوشش فرمائی ہے مگر ان کے جوابات بہت ہی مایوس کن ہیں۔ ان سے اندازہ ہو جاتا ہے کہ ان باتوں کا کوئی معقول جواب در حقیقت ہے ہی نہیں۔ امام رازی رح کا ارشاد ہے کہ۔

اگر یہ کہا جائے کہ دوسری اور تیسری مرتبہ کی اس طلاق میں کوئی فائدہ نہیں ہے۔ کیونکہ اگر شوہر بیوی کو الگ ہی کرنا چاہتا ہے تو یہ مقصد ایک طلاق سے بھی حاصل ہو سکتا ہے۔ وہ اسے چھوڑے رکھے (طلاق سے رجوع نہ کرے) حتیٰ کہ اسکی عدت پوری ہو جائے تو وہ آپ ہی اس سے الگ ہو جائیگی حق تعالیٰ کا ارشاد ہے کہ (اللہ کی آئیتوں کو کھیل اور مناق نہ بناؤ) تو خدا کی آیات سے کھیل اور مناق کرنے کی اجازت کیوں دی جائے؟ رجوع کرنے اور رجوع نہ کرنے کی صورت میں یہی وہ بنیادی فرق ہے کہ اگر آدمی طلاق سے رجوع کر لے تو اسے (آنندہ زمانے میں) دوسری اور تیسری طلاق واقع کرنیکی اجازت ہونی چاہئے کیونکہ رجوع کر لینے کے بعد اگر وہ پھر کبھی دوسری مرتبہ اور پھر کبھی تیسری مرتبہ طلاق دیگا تو یہ طلاق وہ ضرورتی ہی دیگا۔ اس صورت میں خدا کی آیات کو کھیل یا مناق بنانے کا سوال پیدا نہیں ہوتا لیکن اگر آدمی نے طلاق سے رجوع نہ کیا ہو تو پھر دوسری اور تیسری مرتبہ کی طلاقیں منموع ہونی چاہئیں کیونکہ ان طلاقوں کی کوئی ضرورت تو داعی ہو نہیں رہی۔ اب یہ مغض خدا کی آیات کو کھیل اور مناق بنانے والی بات ہوگی۔ تو اس کے جواب میں کہا جائیگا کہ دوسری اور تیسری مرتبہ کی طلاقیں جلد واقع کر دینے میں کچھ فائدے ضرور ہیں، جو آدمی کو اس وقت حاصل نہیں ہو سکتے جبکہ دوسری اور تیسری مرتبہ کی طلاقیں واقع نہ کرنے۔ پہلا فائدہ تو یہ ہے کہ تیسری طلاق کو واقع کر دینے سے بیوی عدت گذر نہیں سے پہلے ہی اس سے الگ ہو جائیگی اور اگر شوہر اسکی عدت کے دوران میں مر گیا تو بیوی اسکی وارث نہیں ہو سکیگی۔ دوسرا فائدہ یہ ہے کہ جن فقہاء کے قول کے مطابق ایسا کرنا جائز ہے ان کے قول پر وہ بیوی کی عدت کے دوران ہی میں، بیوی کی بہن سے شادی کر سکیگا۔ نیز اس کے علاوہ مزید چار عورتوں سے بھی شادی کر سکیگا۔ لہذا دوسری اور تیسری مرتبہ کی طلاقیں دینے سے اسے کچھ فوائد اور حقوق ضرور حاصل ہو جاتے ہیں۔ اس لئے اسے بالکل ہی بے سود، عبث اور لغو نہیں کہا جاسکتا۔ اس وجہ سے مسنون وقت (اطمہار) میں بھی باقی طلاقیں دینا جائز ہے۔ جیسا کہ رجوع کی صورت میں (ٹوپیل عرصوں کے بعد) باقی طلاقیں دینا جائز ہوتا ہے۔ (۷)

امام رازی رح کے اس بیان سے ناظرین کو بڑی مایوسی ہرثی ہوئی۔ کیونکہ امام موصوف نے تین طہروں میں (ایک ایک طہر میں ایک ایک طلاق کر کے) تین طلاقوں دینے کے جواز پر جو تین مصالحتیں اور تین فائدے گنوائے ہیں ان کی کمزوری بالکل ہی الم نشرح ہے۔ آخر کی دونوں مصالحتیں تو ہم لوگوں کے لئے جو خود کو فقه حنفی کا مقیع کہتے ہیں کوئی معنے ہی نہیں رکھتیں۔ کیونکہ فقه حنفی کی رو سے تین طلاقوں دیدینے کے بعد بھی شوہر نہ اپنی سالی سے (بیوی کی عدالت میں) نکاح کرسکتا ہے اور نہ ہی اس کے علاوہ چار بیویاں کرسکتا ہے۔ لہذا یہ دونوں مصالحتیں ہمارے لئے کوئی معنے نہیں رکھتیں۔ اور جن فقہائے کرام کے مسلک میں اسکی گنجائش نکل سکتی ہے۔ ان کے نزدیک بھی فرق زیادہ سے زیادہ ایک مہینہ یا اٹھائیں دن کا پڑتا ہے۔ تیسروی طلاق اس مسلک کے مطابق دوسرے حیض کے بعد تیسروے طہر میں دیجنا سکتی ہے۔ اگر یہ تین طلاقوں نہ دی جاتیں تو تیسروے حیض کے بعد تو بیوی ایک طلاق سے بھی عدلت ختم ہو جائے پر انگ ہو جاتی ہے (تیسروے طہر کے بعد صرف ایک حیض کا زمانہ ہی تو عدلت کا باقی رہ جاتا ہے) لہذا یہ دونوں باتیں اٹھائیں دن یا زیادہ سے زیادہ ایک مہینہ کے بعد اس کے لئے یوں بھی حلال ہو جاتیں۔ ہماری عقل یہ مجھنے یہ قطعاً قادر ہے کہ اگر یہ شخص محض اٹھائیں روز یا زیادہ سے زیادہ ایک مہینہ تک اور صبر کر لیتا اور اپنی سالی سے شادی نہ کرتا یا چوتھی بیوی نہ کرتا تو کوئی قیامت آجائی، کونسی زمین پہٹ جاتی یا کونسا آسمان ٹوٹ پڑتا۔ لہذا دوسرے فقہاء کے مسلک کے مطابق بھی ان دونوں مصالحتوں کا اتنا بڑا وزن تو یقیناً نہیں ہے کہ ان کی خاطر اس ناپسندیدہ صورت کو اختیار کرنے کا مشورہ دیا جاسکے۔ وہ گئی بھلی مصلحت تو وہ انتہائی بکروہ اور ناپسندیدہ ہونے کے علاوہ انتہائی غیر شریفانہ بھی ہے۔ کیا بیوی کو محض اس مقصد سے تین طلاقوں دیدینما کہ وہ میری موت کے بعد میری وارث نہ بن سکے، کوئی شریفانہ فعل ہے؟ اس کے علاوہ یہ اقدام نتیجہ کے اعتبار سے پھر بھی شخص لغوار عبث ہی رہتا ہے۔ کیونکہ فقه حنفی کی رو سے مرض الموت کے اس نوع کے تمام غلط اقدامات جن کا مقصد محض کسی مخصوص شخص کے جائز مفادات

کو ارادتاً نقصان پہنچانا ہو ، عدالت میں جا کر کالعدم ہو جاتے ہیں - لہذا اگر عدالت میں یہ بات ثابت ہو جائے کہ مرنے والے نے یہ تین طلاقیں مخصوص بیوی کو سخراوم الارث کرنے کی نیت سے دی تھیں تو پھر ان طلاقوں کا کیا وزن باقی رہ جاتا ہے ؟ ظاہر ہے کہ بیوی ان تین طلاقوں کے باوجود عدالت سے اپنا ترکہ پھر بھی حاصل کرسکتی ہے -

آپ نے ملاحظہ فرمایا کہ ان تینوں مصالحتوں کی کیا حیثیت ہے جو امام رازی رحم جیسے بلند مرتبہ امام نے تین طلاقوں میں تین طلاقیں دینے کی حمایت میں پیش کی تھیں - ان سے یہ بات وضاحت کے ساتھ مجھے میں آگئی ہوگی کہ یہ طریقہ طلاق نہ صرف قرآن کریم کے منشاء کی ہی خلاف ہے بلکہ اس کے ساتھ ہی عقل و بصیرت کے بھی خلاف ہے -

خلاصہ مبحث

تصریحات بالا سے یہ بات اچھی طرح سمجھو، میں آگئی ہوگی کہ طلاق کے مسلسلہ میں خود قرآن کریم کا منشاء اور موقف کیا ہے - طلاق دینے کا جو طریقہ قرآن کریم نے بتلایا ہے، اس میں نہ کوئی پیچیدگی ہے، نہ آجھاؤ ہے - بالکل سیدھی بات ہے کہ قرآن کریم کی هدایت کے مطابق کشی کشی طلاقیں بیک وقت نہیں دی جاسکتیں - طلاقیں مختلاف اوقات میں دی جانی چاہئیں اور مختلف اوقات میں بھی زیادہ سے زیادہ تین مرتبہ طلاق دی جاسکتی ہے - ہر طلاق بیوی کے ایام سے پاک ہونے کے بعد جبکہ اس زمانہ طموہ میں شوہر اپنی بیوی کے پاس نہ گیا ہو، دی جاسکتی ہے - اور ایک عدت میں ایک ہی طلاق دی جاسکتی ہے - شوہر اپنی بیوی کو ایک طلاق دیکر چھوڑ دیگا - حتیٰ کہ اس کی عدت پوری ہو جائے - اور وہ اس کے نکاح بے قطعی طور پر الگ ہو جائے - اس ایک مرتبہ کی طلاق کے بعد شوہر اگر چاہے تو عدت کے دوران میں رجوع کر سکتا ہے اور عدت گزرجانے کے بعد طرفین کی رضامندی سے تجدید نکاح کے ساتھ دوبارہ اسی بیوی کو اپنے نکاح میں لے سکتا ہے - اگر شوہر نے رجوع نہیں کیا اور عدت گزرجانے کے بعد بھی اس نے تجدید نکاح نہیں کی تو بات ختم ہو گئی - اب یہ عورت اپنی پسند کے مطابق جس

مرد کے ساتھ چاہے اپنا نکاح کر سکتی ہے۔ اسی طرح یہ مرد بھی جس دوسری عورت سے چاہے اپنا نکاح کر سکتا ہے۔ لیکن اگر شوهر نے پہلی طلاق کے بعد عدت کے دوران میں رجوع کر لیا تھا۔ یا عدت گزرجانے کے بعد اسی عورت سے تجدید نکاح کر لی تھی تو اب یہ دونوں میان بیوی صلح و آشی کے ساتھ رہیں اور زندگی کی گارڈی کو باہمی تعاون کے ماتھے ملکر کھینچنے کی کوشش کریں اور ایسی صورت پیدا نہ ہونے دیں کہ پھر منازعت کی نوبت پہنچ آجائے۔ اگر خدا نخواستہ کچھ عرصہ کے بعد ان دونوں کے درمیان پھر نزاع کی صورت پیدا ہو جائے اور شوهر کو دوبارہ طلاق دینی پڑ جائے تو شوہر اسے پھر ایک ایسے طہر میں جس میں اس نے اس کے ساتھ اختلاط نہ کیا ہو اسے دوسری مرتبہ طلاق دے سکتا ہے۔ شوہر اسے ایک طلاق دیکر چھوڑ دیگا تا انکہ اسکی عدت گزرجائی اور وہ اس سے قطعی طور پر الگ ہو جائے۔ البتہ عدت کے دوران میں اسے یہ حق اس مرتبہ بھی حاصل ہے کہ اگر وہ چاہے تو طلاق سے رجوع کر لے۔ اگر عدت کے دوران میں اس نے طلاق سے رجوع نہیں کیا اور عدت گزرجانے کے بعد اسے اپنی غاطی کا احساس ہوا ہے اور وہ اپنی بیوی کو واپس لینا چاہتا ہے تو قرآن کریم اسے اس کا ایک اور موقعہ دینا چاہتا ہے۔ چنانچہ وہ طرفین کی رضا مندی سے ایک مرتبہ پھر تجدید نکاح کر سکتا ہے۔ اگر شوہر نے رجوع کے ذریعہ سے یا تجدید نکاح کے ذریعہ سے دوسری مرتبہ بھی اپنی بیوی کو واپس لے لیا ہے تو اب انہیں چاہئے کہ وہ باہمی ایتلاف اور محبت کے ماتھے گذارہ کریں اور اب پھر کسی ناقابلی اور اختلاف کی نوبت لہ آئے دیں۔ کیونکہ اگر اب کی مرتبہ پھر بھی اعتمادی، اختلاف اور شکر رنجی نے سر آبھارا اور جدائی تک نوبت پہنچ گئی تو جدائی آخری ہو گی۔ پھر حال اگر خدا نخواستہ پھر ایسی نوبت آجائے اور شوہر تیسرا مرتبہ پھر طلاق دیدے تو اس کے بعد نہ شوہر عدت کے دوران میں اپنی بیوی سے رجوع کر سکتا ہے اور نہ ہی عدت گزرجانے کے بعد اس سے تجدید نکاح کر سکتا ہے۔ اب یہ عورت کسی اور مرد سے شادی کر لے۔ کیونکہ تین مرتبہ کے مسلسل تجربوں سے اب یہ بات ثابت ہو گئی ہے کہ ان دونوں کا اباد واقعہ نہیں ہو سکتا۔ لہذا ان دونوں کی خاطر سے نکاح اور طلاق کو کھپل یا مذاق نہیں بنایا جاسکتا۔ البتہ اگر اس عورت نے کسی دوسرے مرد سے شادی کر لی اور اتفاق سے اس کے

دوسرے شوہر کا انتقال ہو گیا۔ یا اس کا وہاں بھی نباه نہیں ہو سکا اور دوسرے شوہر نے بھی اس کو طلاق دیدی۔ اس طرح دوسرے شوہر سے فارغ ہو جانے کے بعد اب یہ عورت پھر اپنے پہلے شوہر ہی کے پاس واپس جانا چاہتی ہے اور پہلا شوہر بھی اس سے دوبارہ نکاح کرنا چاہتا ہے۔ تو اب پھر اس کی اجازت دی جاسکتی ہے کہ اگر وہ چاہیں تو دوبارہ نکاح کر لیں۔ کیونکہ اس طویل اور ناخ تجربہ کے بعد بہت ممکن ہے کہ ان دونوں میاں بیوی کو عقل آگئی ہو اور اب کی مرتبہ نکاح کرنے کے بعد وہ واقعی طور پر ایک دوسرے کے ساتھ نباه کرسکیں۔ اور خدا کی آیتوں (احکام نکاح و طلاق) کا مذاق اور کھیل نہ بناؤ۔

امام اعظم ابو حنیفہ رحمۃ اللہ علیہ نے ای طریقہ کو جو قرآن کریم کے مشائع و موقف کے عین مطابق ہے طلاق کا بہترین طریقہ اور مسنون طریقہ قرار دیا ہے۔ امام مالک۔ عبدالعزیز بن مسلمہ ماجشوں، لیث ابن سعد، حسن ان صالح اور امام اوزاعی رحمہم اللہ تعالیٰ نے متعین طور پر اسی ایک طریقہ کو طلاق کا مسنون طریقہ قرار دیا ہے۔ اور صراحت کے ساتھ اس طریقہ کو کہ بیوی کو تین طہزوں میں (ایک ایک طہر میں ایک ایک طلاق کر کے) تین طلاقیں دیدی جائیں، خلاف مسنت، مکروہ اور ناپسندیدہ منجھا ہے۔ فقه حنفی میں اس ثانی الذکر طریقہ کو بھی مسنون بتایا گیا ہے مگر اول الذکر طریقہ کے مقابلہ میں فروٹر درجہ کا طریقہ بیان کیا گیا ہے۔ لیکن آپ ملاحظہ فرم اچکے ہیں کہ یہ ثانی الذکر طریقہ کس طرح قرآن کریم کی تصریحات کے خلاف ہوئے کے علاوہ خلاف عقل و بصیرت، نے مقصود، نے ضرورت اور نے فائدہ بھی ہے۔ اور کس طرح قرآن کریم کی صریحی مماعت لا تتخذوا آیات اللہ هزوا (خدا کی آیتوں کو کھیل اور مذاق نہ بناؤ) اور لاتحرموا ما احل اللہ لكم (جو چیزیں خدا نے تمہارے لئے حلال کی ہیں، آنھیں اپنے اوپر حرام نہ کرلو) کی زد میں بھی آجاتا ہے۔ اسی طرح امام شافعی رحمہ کا وہ مسلک کہ یہیک وقت تین طلاقیں دی جاسکتی ہیں اور اگر دیدی جائیں تو وہ نافذ ہو جائیگی۔ کس طرح قرآن کریم کی ہدایات کے صریحی خلاف ہے۔ اور قرآن کی دونوں مذکورہ ممانعتوں کی زد میں آتا ہے۔ قرآن کریم کی ان تمام تصریحات اور ان صریحی ممانعتوں کا کم سے کم تقاضاً

یہی ہے کہ اگر اس الداز سے طلاقیں دیدی جائیں جو قرآن کریم کے بنا پر
ہوئے طریقہ کے خلاف ہوں تو وہ قطعاً منوع اور حرام سمجھی جائیں اور انہیں
قطعاً نافذ تسلیم نہ کیا جائے۔ کیونکہ ہر مسلمان کا یہ فریضہ ہے کہ وہ
ہر کام خدا کے بنا پر ہوئے طریقہ کے مطابق کرے۔ اور اگر خدا کے بنا پر
ہوئے طریقہ کے مطابق کام نہیں کرتا تو وہ کام نہ جائز سمجھا جاسکتا
ہے اور نہ نافذ مانا جاسکتا ہے۔ قرآن کریم نے نکاح کا ایک طریقہ
مقرر کر دیا ہے اور اس کے لئے کچھ حدود و قیود عائد کی ہیں۔ اگر ان
حدود و قیود کو نظر انداز کر کے خدا کے بنا پر ہوئے طریقہ کے خلاف کوئی
شیخ صنکح کر لیتا ہے تو نہ اسے جائز کہا جاسکتا ہے اور نہ نافذ مانا جاسکتا
ہے۔ اسی طرح حق تعالیٰ نے نماز، زکواہ، روزہ، حج وغیرہ کے لئے کچھ طریقے
رکھے ہیں۔ کچھ قواعد و ضوابط اور حدود و قیود مقرر کئے ہیں۔ اگر کوئی
شیخ صنکح کے خلاف ان قواعد و ضوابط کے برعکس، ان حدود و قیود کے
علی الرغم نماز بھی پڑھتا ہے، روزے رکھتا ہے، زکواہ دینتا ہے اور حج کرتا
ہے تو نہ اس کی نماز، نماز ہے، نہ روزہ، روزہ ہے، نہ زکواہ، زکواہ ہے اور
نہ حج، حج ہے۔ یہ تمام اعمال قابل رد ہیں اور ہرگز قابل قبول نہیں
ہو سکتے۔ بالکل اسی طرح طلاق کے لئے بھی خدا نے ایک طریقہ مقرر کیا ہے۔
اس کے لئے کچھ حدود و قیود عائد کی ہیں، کچھ قواعد و ضوابط رکھے ہیں۔
اگر کوئی شیخ صنکح کے برعکس طلاق کے حق کو استعمال کرتا ہے تو اسے
کیسے قبول کیا جاسکتا ہے؟

بہر حال قرآن کریم کی رو سے طلاق کے مسئلہ کی جو صورت ہے وہ صفحات
بالا میں تفصیل کے ساتھ بیان کردی گئی ہے اور قرآن کے منشاء و موقف کو سمجھنے
میں جو تسامیحات ہوئے ہیں وہ واشگاٹ طریقہ پر ہمارے سامنے آگئے ہیں۔
لیکن جیسا کہ آپ جانتے ہیں، فقہ اسلامی میں کتاب اللہ کے بعد دوسری
بنیادی اہمیت سنت رسول اللہ کو حاصل ہے اور کوئی بحث اس وقت تک
مکمل نہیں سمجھی جاسکتی جب تک شریعت کے ان دونوں سر چشوں سے کما
حقہ استفادہ نہ کر لیا جائے اس لئے ہم اس مضمون کی اگلی قسط میں ان احادیث
نبوی پر غور و فکر کریں گے جو اس سلسلہ میں پیش کی جاتی ہیں۔

ضميمه

حوالوں کے عربی متن

* قال أبو بكر فنبأ

بالكلام على الشافعى فى ذلك فنقول إن دلالة الآية التي نلزها ظاهرة في بطلان هذه المقالة لأنها اتضحت الأمرا بيقاع الانفتنين فى مرتبين فمن أوقع الانفتنين فى مرتبة فهو مخالف لحكمها أو ما يدل على ذلك قوله تعالى (لَا تحرِمُوا طَبِيعَاتَ مَا حَلَّ اللَّهُ لَكُمْ) وظاهره يقتضى تحريم الثلاث لما فيها من تحريم ما محل لنامن الطبيعتين والدليل على أن الزوجات قد تناولهن هذا العموم قوله تعالى (فَإِنَّكُمْ حُوَامَاطَ لَكُمْ مِنَ النَّاءِ) فوجب بحق العموم حظر الطلاق الموجب لحرمهما ولو لاقيم الدلاله في اباحة ايقاع الثلاث فى وقت السنة وايقاع الواحدة لغير المدخول به لا يقتضي الآية حظره ومن جهة أخرى من دلائل الكتاب أن الله تعالى لم يبح الطلاق ابتداءً من تحجب عليهما العدة الامقورونا بذكرا الرجمة منها قوله تعالى (الطلاق مرتان فامساك بمعرفه) وقوله تعالى (والملطفات يتبعن بالقسمين ثلاثة قروء) وقوله تعالى (وادا طلقتم النساء قبلهن اجلهن فامسكون بهم معرف او سر حون بمعرف او فارقوهں بمعرف) فلم يبح الطلاق المبند للذوات العدد الا مقورونا بذكرا الرجمة وحكم الطلاق ما خود من هذه الآيات ولو لا هام يكن الطلاق من احكام الشرع فلم يجز لنا اثنانه متنونا الاعلى هذه الشريطة وهذا الوصف وقال النبي عليه السلام من ادخل في امر فاماليس منه فهو رد واقل احوال هذا النفع حظر خلاف ما تضمنته الآيات التي تلوفا من ايقاع الطلاق المبدأ مقر وفايا يوجب الرجمة *

(احكام القرآن - امام ابو بكر جصاص رازى ، ج ۱ ص ۲۲۹)

وامانن قال سنة الطلاق ان لا يطلق

-٢

الواحدة وهو ما حكى عنه عن مالك ابن انس والبيهقي والحسن بن حنفى والوزانى
فإن الذى يدل على اباحة الثلاث فى الامصار المفرقة قوله تعالى (الطلاق مرتان فامساك
معروف او تسريح بحسان) وفي ذلك اباحة لا يقع الانفتنين ولما اتفقا على انه لا يجتمعهما
في طهر واحد وجب استعمال حكمهما فى الطهرين وقد روى فى قوله تعالى (او تسريح
بحسان) انه للثالثة وفي تخدير له فى ايقاع الثلاث قبل الرجمة

(ايضاً - ص ۲۵۲ - ۲۵۵)

٣- واما قوله (او تسرّح بمحاسن) فقد قيل فيه وجهان احدهما از المراد به الثالثة وروى
عن النبي ﷺ حديث غير ثابت من طريق التقليل ويرد على الظاهر ايضاً

(ايضاً ، ص ٢٦١)

ويدل عليه قوله تعالى

-٣-

(يا أيها النبي اذا طلقت النساء فطلقوهن لعدتهن) قد انقطع ايقاع النساء لعدة وذلك
لا يعلم اذ المراد لا اوقات المدة كابيئه الشارع صلى الله عليه وسلم في قوله يطلقها
ظاهرها من غير جماع او حامل وقد استبان حملها فذلك المدة التي امر الله ان تطلق لها النساء
واذا كان المراد بـ اوقات الاطهار تناول النساء كقوله تعالى (اقم الصلوة لذلوك
الشمس) قد عقل منه تكرار فعل الصلاة لذلوكها في سائر الايام كذلك قوله (فطلقوهن
لعدتهن) لما كان عبارة عن اوقات الاطهار اقتضى تكرار الطلاق في سائر الاوقات
(ايضاً ، ص ٢٥٥)

في هذه

-٤-

الآية دالة على حكم العدد المسنون من الطلاق وليس فيها ذكر الوقت المسنون فيه
ايقاع الطلاق وقد يرى الله ذلك في قوله تعالى (فطلقوهن لعدتهن) وبين لهم النبي ﷺ
طلاق المدة فقال لابن عمر حين طلاق امرأته وهي حاضر ماهكذا امرك الله انما طلاق المدة
ان تطلقها ظاهرها من غير جماع او حامل وقد استبان حملها فذلك المدة التي امر الله ان
يطلق لها النساء فكان طلاق السنة مكتوباً بوصفين احدهما المدد والآخر الوقت
(ايضاً ، ص ٢٢٨ ، ٢٢٩)

لأن قوله ثم ليطلقوا ان شاء لم يقض النقط اكثراً من واحد وكذا في قوله

-٥-

نظائر ذلك من الا وامر انه اتفاقي تفضي ادنى ما يتناوله الاسم واما يصرف الى الاكثر
بدلاله لقول الرجل لا آخر طلاق امر انى اذ الذي يجوز له ايقاعه بالامر انما هو طلبيقة
واحدة لا اكثراً منها وكذلك فالاصحابنا فيمن قال لعيده تزوج انه يقع على امرأة
واحدة فان تزوج اثنين لم يجز فسراح واحدة منها الا ان يقول المؤذن اردت اثنين
وذلك قوله فليطلقوا ان شاء لم يقض الطلبيقة واحدة وماراد عليه فاما يثبت
بدلاله

(ايضاً ، ص ٢٥٢)

فإن قيل لا فائدة في الثانية والثالثة لأنها اراد أن يبينا أمكنه ذلك بالواحدة بأن
يدعها حتى تنتهي عدتها و قال تعالى (ولا تتخذوا آيات الله هزوا) وهذا هو الفرق
بينه إذا راجحها ولم يرجحها في إباحة الثانية والثالثة إذا راجح و حظرها إذا لم يرجح
. قيل له في إيقاع الثانية والثالثة فوائد بتعلمه لا ولهم يوقع الثانية والثالثة لم تحصل له
وهو أن تبين منه بإيقاع الثالثة قبل انقضاء عدتها فيستقطع ميراثها من لومات و يتزوج
اختها واربعاً سواها على قول من يحيى ذلك في العدة فلم يخل في إيقاع الثانية والثالثة
من فوائد و حقوق تحصل له فلم تكن لغوا مطرحاً و جاز من اجلها إيقاع ما بقى من
مطلاها في أوقات السنة كإيجوز ذلك لوراجحها

(أيضًا ، ص ٢٥٥)

سَنُرِيهِمْ أَيَّتِنَا فِي الْأَفَاقِ وَفِي أَنفُسِهِمْ حَتَّىٰ يَتَبَيَّنَ لَهُمْ أَنَّهُ أَحَقُّ
الْحَقَّ